



விழுப்புரம் மாவட்டம் செஞ்சி சட்டமன்றத் தொகுதியில் போட்டியிடும் தி.மு.க. வேட்பாளர் செஞ்சி மஸ்தான் எம்.எல்.ஏ.வை ஆதரித்து செஞ்சி விழுப்புரம் சாலையில் நடைபெற்ற தேர்தல் பிரச்சாரத்தில் திராவிடர் கழகத் தலைவர் கி.வீரமணி அவர்கள் உதயசூரியன் சின்னத்திற்கு வாக்குச் சேகரித்தார். முன்னதாக விழுப்புரம் மாவட்டம் செஞ்சி சட்டமன்றத் தொகுதியில் தி.மு.க. சார்பில் போட்டியிடும் தி.மு.க. வேட்பாளர் செஞ்சி மஸ்தான் எம்.எல்.ஏ. மேல்மலையனார் மேற்கு ஒன்றியம் மேல்செவ்வாய்ப்பாளியில் உதயசூரியன் சின்னத்திற்கு வாக்குச் சேகரித்தார். உடன் ஒன்றியச் செயலாளர்கள் நெடுஞ்செழியன், சாந்தி சுப்பிரமணியன், நாராயணமூர்த்தி ஆகியோர் உள்ளனர்.

தி.மு.க. ஆட்சியில் கல்வி முதல் அனைத்துத் துறைகளிலும் அபார சாதனை! தமிழ்நாட்டைக் காக்க மீண்டும் தலைவர் மு.க.ஸ்டாலினை முதல்வராக்குவோம்! நமது திராவிட இயக்க நிறுவனத் தலைவர் திருமதி ஓவியம் பிரச்சாரம்!

சென்னை, ஏப்.18- திராவிட மாடல் ஆட்சியில் கல்வி முதல் அனைத்துத் துறைகளிலும் அபார சாதனைகளை நிறைவேற்றியுள்ளது எனவும், தமிழ்நாடு தலைவரையாமல் காத்திட நமது திராவிட மாடல் அரசின் முதல்வர் மு.க.ஸ்டாலின் அவர்கள் மீண்டும் ஆட்சிப் பொறுப்பினைத் தொடர்ந்திட பாடுபடுவோம் என நமது திராவிட இயக்க நிறுவனத் தலைவர் திருமதி ஓவியம் தேர்தல் பிரச்சாரக் கூட்டத்தில் தெரிவித்துள்ளார். அவர் தெரிவித்திருப்பதாவது:-




எல்லா மாநிலமும் திரும்பிப் பார்க்க வைக்கும் அளவிற்கு அரசு பள்ளிகள் தனியார் பள்ளிகளுக்கு நிகராக தரம் உயர்த்தப்பட்டுள்ளது என்பதை யாரும் மறுக்க முடியாது.

சென்னை அரசுப் பள்ளிகளில் குழு செயல்பாடுகள் மூலம் கற்பித்தல், மாணவர்கள் செய்தித்தாள் வாசித்தல், விளையாட்டின் மூலம் கற்பித்தல், செயல் வழிமுறை மூலம் கற்பித்தல், வண்ணம் தீட்டுதல் மூலம் சுகாதாரத்தை கற்பித்தல், மின்னணு தொகுதிரை மூலம் கற்றல், தற்காப்பு கலை, பாலின சமத்துவ கல்வி, 4 மற்றும் 5-ஆம் வகுப்பு மாணவர்களுக்கு இலவச கல்வி கற்றுலா, தீவிபத்து விழிப்புணர்வு, பார்வைப் பயிற்சி என தனியார் பள்ளிகளுக்கு இணையாக திராவிட மாடல் அரசில் மாணவர்களின் கல்வித்தரம் பல மடங்கு உயர்ந்துள்ளது. தேசத்தை காக்க, ஜனநாயகத்தை மீட்க, சிறுபான்மையினரை பாதுகாக்க, பெண்கள் நலமுடன் வாழ, திராவிட நல் திருநாடு முன்னோடியாக விளங்க மதச்சார்பற்ற அடையாளத்தை பாதுகாப்பதிலும், சிறுபான்மையினரின் உரிமைகளை உறுதி செய்வதிலும், தமிழ்நாடு எந்த சூழ்நிலையில் தலை வணங்காது, பின்னடையாது. போராடி வெற்றி பெறுவோம். இது மக்களாட்சி! சொல்லல் செயல். வாக்களிப்பீர் உதயசூரியனுக்கு இவ்வாறு தொகுதி வாரியாக நமது திராவிட இயக்கத்தின் தலைவர் திருமதி ஓவியம் அவர்கள் பிரச்சாரம் மேற்கொண்டு வருகிறார்.



முதலமைச்சர், கழகத் தலைவர், மு.க.ஸ்டாலின் அவர்களின் தலைமையிலான திராவிட மாடல் நல்லாட்சியை ஏற்று, கள்ளக்குறிச்சி தெற்கு மாவட்ட கழக செயலாளரும், ரிஷிவந்தியம் சட்டமன்ற உறுப்பினருமான வசந்தம் க.கார்த்திகேயன் முன்னிலையில், ரிஷிவந்தியம் சட்டமன்றத் தொகுதிக்குட்பட்ட, சங்கராபுரம் வடக்கு ஒன்றியக் கழகச் செயலாளர் அசோக் குமார், கழக நிர்வாகி வரகர் ரமேஷ், ஒன்றிய கவுன்சிலர் பிரபு, இளைஞர் அணி நிர்வாகி பாலசுந்தர், கழக நிர்வாகிகள் ஜாகீர், நாராயணசாமி, செல்வராஜ் ஆகியோரின் ஏற்பாட்டில், அ.தி.மு.க. மாவட்ட பிரதிநிதியும், முன்னாள் ஒன்றிய ஊராட்சி குழு உறுப்பினருமான ராவத்தநல்லூர் ஊராட்சியைச் சேர்ந்த தனது ஆதரவாளர்கள் 200 க்கும் மேற்பட்டோருடன் நமது திராவிட முன்னேற்றக் கழகத்தில் தங்களை இணைத்துக் கொண்டனர். புதிதாக கழகத்தில் இணைந்த அனைவருக்கும் மாவட்டக் கழகச் செயலாளர் வசந்தம் க.கார்த்திகேயன் கழக இரு வண்ண வேஷ்டிகள் மற்றும் புடவைகள் அணிவித்து தனது வாழ்த்துக்களை தெரிவித்தார்.



முதலமைச்சர், கழகத் தலைவர் மு.க.ஸ்டாலின் அவர்களின் ஆணைக்கிணங்க, தொகுதி மறுவரையறை மசோதாவை எதிர்த்து ரிஷிவந்தியம் சட்டமன்றத் தொகுதிக்குட்பட்ட, ராவத்தநல்லூர் பகுதியில் நடைபெற்ற கண்டன ஆர்ப்பாட்டில், கள்ளக்குறிச்சி தெற்கு மாவட்டக் கழகச் செயலாளரும், ரிஷிவந்தியம் சட்டமன்ற உறுப்பினருமான வசந்தம் க.கார்த்திகேயன் கருப்புச்சட்டை அணிந்து கொண்டு கருப்பு கொடியேற்றி, தமிழ்நாட்டை பல்வேறு வழிகளில் தொடர்ந்து வகுசிக்கும் பாசிச பா.ஜ.க. அரசைக் கண்டித்து கண்டன உரையாற்றினார். இதில் கழக நிர்வாகிகள் மற்றும் கூட்டணி கட்சிகளைச் சேர்ந்த நிர்வாகிகள் பலர் உடன் கலந்து கொண்டனர்.

நூற்றுக்கு நூறு; மாற்றேது கூறு!

வாக்களிக்கும் தேர்தல் நாள் வருகிறது விரைவாக! வாக்குறுதி தளபதிதான் வழங்குகிறார் நிறைவாக! தேக்குறுதி மனங்கொண்ட திமுக தொண்டர்கள்! தீக்கங்குல் போலீர்கள் திசையெங்கும் பரவுங்கள். ஈர்க்குச்சி எதிரிகள் இல்லாமல் உரசுங்கள்! காக்கைகளாய் எங்கெங்கும் கரைகின்றார் உங்களின் சீழ்க்கைஓலி போதுமே, சிதறுண்டு போகுமே!

ஊக்கந்தான் குன்றாமல் ஒவ்வொரு நொடியுமே தூக்கந்தான் போனாலும் துவளாதீர்; சோராதீர்! ஏக்கமுறும் மக்களின் எதிர்காலம் வளமாக நோக்கமுள்ள தளபதிதான் நூற்றுக்கு நூறுபெற வாக்களிக்க வாருங்கள்: வளர்உதய சூரியன் காக்கத்தான் எழுகின்றான் காரிருள் அழிக்கின்றான் நீக்குகின்றான் அயர்வினை! நீட்டுகின்றான் உயர்வினை!

எரிடற்போல் கோலிழந்தான் ஆளுதல்போல் கொடுங்கோலைக் கொண்டிருப்போர் கால்வீழ்ந்து கிடக்கின்ற கருத்திலலாக் கபோதிகள் வேவியாயின் தோட்டத்தை மேய்ந்துவிடும் கூட்டங்கள்!

ஈக்களாய்க் கொசுக்களாய் இடந்தரும் இவர்களைத் தோற்கடிப்போம்! தடமின்றித் தொலைத்தீடுவோம். அதனாலே சாக்காட்டைத் தேடுவார், போட்டைப் பூடுவார்; பூக்காட்டைக் காட்டுவோம், புத்தாட்சி நாட்டுவோம் வேக்காடு போனதென வெற்றியைக் கூட்டுவோம்!

சிந்திக்கத் தெரிந்தவரே, திரும்பித்தான் பாருங்கள்! அந்தநாள் முதலாக அடுக்காடித் தடைகளை அறமின்றி எழுப்பியே பிந்திநமைத் தள்ளுதற்குப் பெருமுயற்சி செய்கின்றார் விந்தியத்தின் மேலிருந்து விளையாடும் இந்தபல கேடுகளை எடுத்துரைத்தே அண்ணாதான் சொந்தநாடே சுரண்டுகிற

மாக்களாய் மக்களை மடமையில் வீழ்த்துகின்ற போக்கிரிகள் வடநாட்டுப் பொய்யர்தம் கையர்கள் நாக்கிலே நரம்பின்றி நூற்றமான புளுகுகளைச் சாக்கிலே அவிழ்க்கின்றார் மூக்கிலே வேர்க்கின்றார் முழங்கித்தான் பார்க்கின்றார்!

கோலிகள் விளையாடும் கோமாளி விடலைகளும் கூலிகள் வாங்கியே குத்தாட்டம் போடுகிற காலிகளும் வைத்தீங்கே காவிகள்செய் கூத்துகள் கேலிகளாய் மாறிடும் கேளிக்கை ஆகிடும்!

புராசிரியர் மா.செல்வராசன்

போலிகளை நம்பியே போரிட வந்துள்ளார் வாலிழந்த குரங்காக வைக்கின்றார் ஒப்பாரி! நூலிழையும் மாறாது நுணல்சூச்சல் வேகாது! காலிழந்தான் ஓடுதல்போல் கண்ணிழந்தான் ஆடுதல்போல் நாலிழந்தான் பாடுதல்போல் நலமிழந்தான் வாழ்தல்போல் வேலிழந்தான் போரிடற்போல் விதையில்லான்

போக்கியே வடபுலத்துப் பொய்வேடர் ஓட்டித் தீக்கனலாய்ச் சேருங்கள்; தேர்தலெனும் வேள்வியில் ஆக்குங்கள் சாம்பலாய்! ஆயிரம்பல் ஆயிரம் கூக்குரல் இட்டாலும் கும்பிட்டுத் தொழுதாலும் கேடகத்தான் ஆளில்லாக் கீழேவல் அடிமைகள் வாக்கின்றிப் போகட்டும் வறண்டமண் ஆகட்டும்! ஆக்கந்தான் காண்பதற்கு அரியணை ஏறுதற்கு



கழகத் தலைவர், முதலமைச்சர் தளபதியார் அவர்களின் ஆதரவு பெற்ற மதச்சார்பற்ற முற்போக்குக் கூட்டணி கட்சிகளின் சார்பில் திருக்கோவிளூர் சட்டமன்றத் தொகுதியில் போட்டியிடும் வெற்றி வேட்பாளர் டாக்டர். பொன். கௌதம்சிகாமணிக்கு திருக்கோவிளூர் நகரத்தில் பல்வேறு வாட்டுகளில் கழக துணைப் பொதுச்செயலாளர், முன்னாள் அமைச்சர் முனைவர் க.பொன்முடி எம்.எல்.ஏ. கடந்த ஐந்து ஆண்டுகளின் திராவிட மாடல் ஆட்சியின் சாதனைகளை சொல்லி உதயசூரியன் சின்னத்திற்கு வாக்குச் சேகரித்தார். உடன் மாவட்ட துணைச் செயலாளர் டி.என்.முருகன், தலைமை செயற்குழு உறுப்பினர் செல்வராஜ், நகர மன்ற துணை தலைவர் குணா, நகர நிர்வாகிகள் தங்கராஜ், ஜெகந்நாத், கலையரசி அண்ணாதுரை, நாராயணன், சுப்பிரமணியன், கண்ணன், மருதுசேஷன், மாவட்ட விவசாய அணி அமைப்பாளர் சரவணன், மாவட்ட தொழிலாளர் அணி அமைப்பாளர் பூதி, மாவட்ட தகவல் அணி துணை அமைப்பாளர் நாராயணன், நகர இளைஞர் அணி அமைப்பாளர் நவநீதிகிருஷ்ணன், நகர மன்ற உறுப்பினர்கள் மற்றும் கூட்டணி கட்சிகளின் நிர்வாகிகள், கழக நிர்வாகிகள் உடனிருந்தார்கள்.